

حضرت عائشہؓ کا اسلوب استدلال و استنباط۔ ایک تحقیقی مطالعہ

* ڈاکٹر غزالہ بٹ

جب تک سرویر کائنات حضور اکرم ﷺ اس دنیا میں تشریف فرمائے اس وقت تک علم و فتویٰ کی مرکزی حیثیت آپ ﷺ کی ذات بابرکات ہی کو حاصل رہی اور جب آپ ﷺ اس دنیا سے تشریف لے گئے تو پھر اکابر صحابہؓ کرام رضی اللہ عنہم جو شریعت کے راز دان اور احکام اسلامی کی تفصیلات سے واقف تھے آپ ﷺ کے جانشین ہوئے۔

حضرت ابو بکر صدیق اور حضرت عمر رضی اللہ عنہم کے سامنے جب کوئی نیا مسئلہ پیش آتا تو وہ تمام علماء کو بلاستے اور ان سے مشورہ کرتے۔ اگر ان میں سے کسی کو کوئی حدیث یاد ہوتی تو وہ بیان کرتے ورنہ احکام مخصوصہ پر قیاس کر کے فیصلہ کر دیتے۔ اکابر صحابہؓ کرام میں سے مدینہ طیبہ میں حضرت عبداللہ بن عمر، حضرت عبداللہ بن عباس، حضرت ابو ہریرہ اور حضرت عائشہ رضی اللہ تعالیٰ عنہمؓ جیعنی کی شخصیات زیادہ ترقید و فتاویٰ کی مجلس کے مندشین ہوئے۔ غیر مخصوص احکام کے بارے میں ان کے پیش نظر مختلف اصول تھے۔ حضرت عبداللہ بن عمر اور حضرت ابو ہریرہ رضی اللہ تعالیٰ عنہما کا مسلک تھا کہ اگر پیش آمدہ مسئلہ کے متعلق کتاب و سنت اور اثر سے کوئی جواب معلوم ہوتا تو مسئلہ بتا دیتے اور اگر کوئی روایت یا خلافے راشدین ساتھیں کے آثار معلوم نہ ہوتے تو خاموش ہو جاتے (1)۔

حضرت عائشہ رضی اللہ عنہا کا معمول یہ تھا کہ آپ رضی اللہ عنہا قرآن و حدیث میں مسئلہ کا حل نہ پاتیں تو عقلی قیاس کرتیں اور آپ جو بات فرماتی تھیں یا جو توجیہ آپ کرتی تھیں وہ بالکل عقل کے مطابق ہوتی تھی اور مشکل سے کوئی حدیث ایسی ملے گی جسے باور کرنے کے لیے عقل انسانی کو دور دراز کی تاویلیوں سے کام لیتا پڑے (2)

فہی اعتبار سے حضرت عائشہ صدیقہ رضی اللہ عنہا کو نہ صرف خواص عورتوں پر بلکہ دیگر تمام ازواج مطہرات پر بھی جو شرف حاصل تھا وہ بذات خود آپ رضی اللہ عنہا کے مقام اور عظمت و قہاحت کی رفتت کی واضح دلیل ہے۔ کتاب و سنت اور فقه و احکام میں ان کا مرتبہ اس قدر اعلیٰ ہے کہ بغیر کسی پچکاہت کے آپ کا شمار حضرت عمر فاروق، حضرت علی، حضرت عبداللہ بن مسعود و اور عبد اللہ بن عباس کی صاف میں کیا جاسکتا ہے۔

ایک فقیہ اور فقیہہ کے لئے جن اوصافِ حمیدہ سے متصف ہونا جن شرائط کی پاسداری کرنا، جن تقاضوں کا لحاظ کرنا، فہم و

* استثنیٰ پروفیسر، پوسٹ گریجویٹ اسلامیہ کالج برائے خواتین، کوپر روڈ، لاہور۔

- (96) العروسي،الفقه الإسلامي في ميزان التاريخ ،ص: 114-116
- (97) عبد الكري姆 زيدان،المدخل لدراسة الشريعة الإسلامية،ص: 136
- (98) دكتور محمد تاج عبد الرحمن العروسي،الفقه الإسلامي في ميزان التاريخ،ص: 120
- (99) حسين حامد حسان،المدخل لدراسة الفقه الإسلامي،ص: 62
- (100) عبد الكريم زيدان،المدخل لدراسة الشريعة الإسلامية ،ص: 136
- (101) نفس المصدر،ص: 137
- (102) سعد جباري عبد الرحيم،المدخل لدراسة الفقه الإسلامي،ص: 209-210
- (103) السائيس،محمد علي، تاريخ الفقه الإسلامي،ص: 74-85
- (104) دكتور محمد تاج عبد الرحمن العروسي،الفقه الإسلامي في ميزان التاريخ،ص: 121
- (105) عبد الكريم زيدان ، المدخل لدراسة الشريعة الإسلامية،ص: 139
- (106) سعد جباري عبد الرحيم،المدخل لدراسة الفقه الإسلامي،ص: 217
- (107) السائيس،محمد علي، تاريخ الفقه الإسلامي ،ص: 86
- (108) سعد جباري عبد الرحيم،المدخل لدراسة الفقه الإسلامي،ص: 218
- (109) علامه ابن القيم الجوزية، اعلام المؤquin عن رب العلمين،1/15
- (110) نفس المصدر 13/1
- (111) سعد جباري عبد الرحيم،المدخل لدراسة الفقه الإسلامي،ص: 218
- (112) فہرست کتابوں کے ترجمہ کرنے والے دیکھئے: ابن العماد،شذرات الذهب،1/135۔ ابن حجر،الإصادیہ فی تمیز الصحابہ
3/23۔ الأصفهانی،حلیۃ الأولیاء،2/176۔ ابن القیم،اعلام المؤquin - العروسي،الفقه الإسلامي في ميزان
التاريخ ص: 123
- (113) عبد الكريمة زيدان،المدخل لدراسة الشريعة الإسلامية،ص: 140
- (114) السائيس،محمد علي، تاريخ الفقه الإسلامي ،ص: 75
- (115) سعد جباري عبد الرحيم،المدخل ،ص: 220-219
- (116) عبد الكريمة زيدان،المدخل لدراسة الشريعة الإسلامية،ص: 140-138
- (117) علامه ابن القيم الجوزية، اعلام المؤquin عن رب العلمين،1/16
- (118) حسين حامد حسان،المدخل لدراسة الفقه الإسلامي،ص: 66

فراست کے جن معیار پر پورا اُڑنا، حکمت و دانائی کے اظہار کی جس قوت پر قادر ہونا اور اصابت رائے کے جس ملکہ کا ہونا ضروری ہے وہ تمام کی تمام بدرجہ اتم آپ رضی اللہ عنہما میں موجود تھیں۔

حضرت عطاء بن ابی رباح آپ کو ”افقه الناس“، قرار دیتے ہوئے فرماتے ہیں:

((كانت افقة الناس و اعلم الناس واحسن الناس رأيافي العامة)) (3)

”حضرت عائشہ رضی اللہ عنہا سب سے زیادہ احکام کو سمجھنے والی، سب سے زیادہ علم کی حامل اور عوام میں سب سے زیادہ اچھی رائے والی تھیں۔“

حضرت عروہ بن زیر رضی اللہ عنہ کہتے ہیں:

((ما رأيت أحداً أعلم بفقه وبطب ولا بشعر من عائشة)) (4)

”میں نے فقہ، طب اور شعر میں عائشہ سے بڑھ کر کسی کو نہیں دیکھا۔“

حضرت عبدالرحمن بن عوف کے صاحبزادے فرماتے ہیں:

((ما رأيت أحداً أعلم ب السنن رسول الله ﷺ ولا أفقه في رأي ان احتاج الى رايه ولا علم باية فيما نزلت ولا فريضة من عائشة)) (5)

”میں نے رسول اللہ ﷺ کی سننوں کو جانے والا اور رائے کو طلب کرنے میں ان کی ضرورت پڑے تو ان سے زیادہ فقیہ اور آیات کے شانِ نزول اور فرائض کا مسئلہ کا واقف کا ر حضرت عائشہ رضی اللہ عنہا سے بڑھ کر کسی کو نہیں دیکھا۔“

ایک اور روایت میں ان الفاظ سے آپ کی عظمت کا اظہار کرتے ہیں:

((ما رأيت أحداً أعلم بالقرآن ولا بفريضة ولا بحال ولا بحرام ولا بفقه ولا بشعر ولا بطب ولا بحديث العرب ولا بنسب من عائشة)) (6)

”قرآن، فرائض، حلال، حرام، فقہ، شاعری، طب، تاریخ عرب اور روایت نسب میں حضرت عائشہ سے بڑھ کر میں نے کسی عالم کو نہیں دیکھا۔“

حضرت ابوالموی اشعری رضی اللہ عنہ فرماتے ہیں:

((ما اشکل علينا اصحاب محمد رسول الله ﷺ حدیث قط فساننا عائشة الا وجدناها منه علما)) (7)

”ہم صحابہ رضی اللہ عنہم کو کوئی ایسی مشکل بات نہیں پیش آئی کہ جس کو ہم نے عائشہ رضی اللہ عنہا سے پوچھا ہوا وہ اس کے متعلق ان کے پاس کچھ معلومات ہمیں نہ لی ہوں۔“

قبیصہ بن ذوبہ فرماتے ہیں:

((کانت عائشہ اعلم الناس بمسئلوتها اکابر الصحابة)) (8)

”حضرت عائشہؓ کو میں زیادہ جانے والی تھیں۔ اکابر صحابہ ان سے سوال کیا کرتے تھے۔“

کسی نے حضرت مسروق تابعی سے پوچھا کہ کیا حضرت عائشہ رضی اللہ عنہا فرائض سے واقف تھیں تو جواب دیا:

((ای والذی نفسی بیدہ لقد رایت مشیخة اصحاب محمد ﷺ اکابر بمسئلوتها عن الفرائض)) (9)

”وہ ذات جس کے قبضہ قدرت میں میری جان ہے میں نے نبی کریم ﷺ کے اکابر صحابہ کو دیکھا وہ ان سے فرائض کے بارے میں سوال کرتے تھے۔“

مصطفیٰ قدوس آپ کے بارے میں لکھتے ہیں:

((وكان القضاۃ یجتمعون عندها لحل بعض مشاکل)) (10)

”قاضی ان کے ہاں جمع ہو کر بعض مشکلات حل کیا کرتے تھے۔“

مشکلاۃ المصالح میں صحیح مسلم کتاب الفھائل کے حوالہ سے حضور اکرم ﷺ سے روایت ہے کہ:

((انا تارک فيكم الثقلین اولها کتاب فی الهدی والنور فخذلوا کتاب اللہ ثم قال واهل بيتي واذرکم فی اهل بيتي)) (11)

”میں تم میں دوچھتے چیزیں چھوڑ رہا ہوں۔ پہلی ان میں کتاب ہے۔ اس میں ہدایت و نور ہے تو اس اللہ کی کتاب کو پکڑو پھر فرمایا اور میرے گھر والے۔“

خاندان نبوت میں حضرت عائشہ صدیقہ رضی اللہ عنہا کو ایک خاص مقام حاصل تھا اس لیے کہ کتاب اللہ کے اسرار و رموز سے نقاب کشائی کرنے والا سنت رسول پر عملی مظاہرہ کرنے والا ان سے بہتر اور کون ہو سکتا تھا۔ صحابہ کرام رضی اللہ عنہم تو حضور اکرم ﷺ کو صرف جلوٹ میں دیکھتے تھے اور آپ رضی اللہ عنہا جلوٹ و خلوٹ دونوں میں ہم نہیں کا اعزاز حاصل کیے ہوئے تھیں۔ اس لئے ((ما ينطق عن الهوى)) (12) کے مقام پر فائز ہونے والی شخصیت نے ارشاد فرمایا:

((فضل عائشة على النساء كفضل الشريدة على سائر الطعام)) (13)

”عائشہ کو عام عمروتوں پر ایسی فضیلت ہے جیسے ثرید کو عام کھانوں پر۔“

ابن حزم الاندلسی نے اپنی تالیف ((رسالة في المفاضلة بين الصحابة)) میں ازدواج مطہرات کی فضیلت کے بارے میں لکھا ہے:

((ان افضل الناس بعد الانبياء عليهم السلام نساء رسول الله ﷺ ثم ابوبكر))(14)

”انبیاء علیہ السلام کے بعد لوگوں میں سب سے افضل رسول اللہ کی بیویاں ہیں پھر ابوبکر اور پھر حضرت عائشہؓ کی فضیلت کے بارے میں استدلال کرتے ہوئے کہتے ہیں کہ انس بن مالک رضی اللہ عنہ روایت کرتے ہیں:

((قیل لرسول الله ﷺ من احب الناس اليك ؟ قال: عائشة، قال من الرجال ؟ قال:

ابوها ، وقد قال الله تعالى وما ينطق عن الهوى ان هو الا وحي يوحى ، فصح ان كلامه
عليه السلام بانها احب الناس اليه وحي او حاه الله تعالى اليه))(15)

”نبی کریم ﷺ سے پوچھا گیا کہ آپ کے نزدیک لوگوں میں سے افضل کون ہے۔ آپ نے فرمایا، عائشہ، پوچھا گیا مردوں میں سے کون؟ تو آپ ﷺ نے فرمایا اس کا باپ۔ بے شک عائشہ رضی اللہ عنہا حضور اکرم ﷺ کو لوگوں میں سے سب سے زیادہ پسندیدہ تھیں۔ پھر ان کے باپ۔ اور تحقیق اللہ تعالیٰ کا فرمان ہے۔ آپ ﷺ اپنی خواہش سے کچھ نہیں کہتے مگر یہ کہ وہ وحی ہوتی ہے تو آپ ﷺ کا کلام صحیح ہے کہ وہ آپ ﷺ کو سب سے زیادہ پسندیدہ ہیں۔ یہ سب اللہ کی طرف سے وحی ہے جو کہ آپ ﷺ پر اُتاری گئی۔“

سیدہ عائشہ رضی اللہ عنہا کی علمی حیثیت

سیدہ عائشہ رضی اللہ عنہا کا شمار طبقہ صحابہ کے اُن رُواہ میں ہوتا ہے جو اصطلاح میں مکفرین کہلاتے ہیں۔ مکفرین وہ صحابہ کہلاتے ہیں جن کے پاس احادیث و آثار اور سنن کے کثیر ذخائر موجود ہوتے تھے اور جن کی طرف اُس دور کے رُواۃ حدیث استفادہ کی غرض سے رجوع کرتے تھے۔

دورِ رسالت کے بعد رفتہ رفتہ جہاں روایتِ حدیث کے باقاعدہ مرکز قائم ہوئے وہاں وقت کے ساتھ ساتھ ایسی شخصیات بھی نمایاں ہونے لگیں جنہوں نے برہہ راست اقوالی رسول ﷺ کا سماع اور افعال رسول ﷺ کا مشاہدہ کیا تھا۔ اس اساس کے اعتبار سے ازدواج مطہرات کو بہت اہم اور مرکزی حیثیت حاصل رہی۔ ازدواج مطہرات میں سے سیدہ عائشہ رضی اللہ عنہا چونکہ فطری طور پر بہت ذہین اور بصیرت کے لحاظ سے بہت اعلیٰ مقام پر فائز تھیں۔ اس لئے آیات کی تفسیر و تعبیر اور سنن کی تفصیل معلوم کرنے

کے لئے صحابہ کرام رضی اللہ عنہم اور تابعین کبار آپ رضی اللہ عنہما کی طرف رجوع کرتے تھے اور آپ رضی اللہ عنہما کی بصیرت پر اعتقاد کرتے تھے۔ آیات اور سنن سے استنباط و اخراج کے شمن میں آپ رضی اللہ عنہما کو خدا دار ملکہ حاصل تھا۔ اس لئے آپ رضی اللہ عنہما نے بڑی وقت کے ساتھ روایات کا تجزیہ کرتی تھیں اور نصوص و متون کے ظاہر و باطن پر کلام کرتی تھیں۔ ایک موقع پر جب آپ رضی اللہ عنہما کے سامنے ((ان المیت لیعذب بیکاء اهله علیہ)) کا متن روایت کیا گیا تو آپ رضی اللہ عنہما نے فرمایا کہ یہ تو قرآن کی آیت ﴿لَا تزرو ازرة وزر اخری﴾ سے متصادم ہے اس لیے قابل قبول نہیں۔ پھر اس حدیث کی تفصیل بتائی اور سیاق و سبق کے ساتھ اس کا اصل مفہوم بتایا۔ ذخیرہ حدیث میں ایسی بہت ساری روایات موجود ہیں۔ جن پر سیدہ عائشہ رضی اللہ عنہما نے فقہی اعتبار سے کلام فرمایا ہے۔ سیدنا عبداللہ بن عمر رضی اللہ عنہ نے رسول اللہ ﷺ کے بارے میں بتایا کہ آپ ﷺ نے چار مرتبہ عمرہ ادا فرمایا اور ایک بار رجب میں عمرہ ادا فرمایا۔ سیدہ عائشہ رضی اللہ عنہما نے یہ روایت سنی تو فرمایا:

”رسول اللہ ﷺ نے رجب میں کوئی عمرہ ادا نہیں کیا۔“ (16)

سیدنا ابو ہریرہ رضی اللہ عنہ نے ایک حدیث روایت کی جس کا مفہوم یوں ہے کہ:

”بدشکونی تین چیزوں میں پائی جاتی ہے۔ خاتون، گھوڑا اور گھر۔“

سیدہ عائشہ رضی اللہ عنہما نے یہ روایت سنی تو فرمایا:

”ابو ہریرہ رضی اللہ عنہ نے دراصل پوری حدیث اخذ نہیں کی ہے۔“ -

اصل بات یہ ہے کہ رسول اللہ ﷺ نے فرمایا:

”اللہ یہود کو جاہ و بر باد کر دے وہ خاتون، گھوڑے اور گھر میں بدشکونی سمجھتے تھے۔“ (17)

سیدہ عائشہ رضی اللہ عنہما صرف یہ کہ قرآن و حدیث اور فقہ میں ماہر تھیں۔ بلکہ آداب، انساب، شاعری اور تاریخ میں بھی آپ رضی اللہ عنہما کو بھرپور ملکہ حاصل تھا۔ اس شمن میں حضرت عروۃ بن الازیم رضی اللہ عنہ کہتے ہیں:

((ما رأيَتِ أحداً منَ النَّاسِ أَعْلَمَ بِالْقُرْآنِ وَلَا بِفِرِيضةٍ وَلَا بِحَلَالٍ وَلَا بِحَرَامٍ وَلَا شَعْرَوْلاً

بحدیث العرب ولانسب من عائشة رضی الله عنہا)) (18)

میں نے کسی بھی شخص کو قرآن، فرائض، حلال و حرام، ادب، تاریخ عرب اور علم الانسان میں سیدہ عائشہ رضی اللہ عنہما سے زیادہ ماہرا اور عالم نہیں دیکھا۔ حدیث سے اخراج اور استنباط کے شمن میں سیدہ عائشہ رضی اللہ عنہما کو ایک خاص مقام حاصل رہا۔“

امام ابن حزم نے اپنی کتاب ”جامع السیرہ“ میں ان صحابہ کی فہرست مرتب کی ہے۔ جن کا تعلق فقہ اور فتوی سے تھا۔ اس

فہرست میں 162 صحابہ کرام رضی اللہ عنہم کے نام درج ہیں۔

علامہ ابن قیم نے ”اعلام المؤذین“ میں 145 صحابہ کے نام درج کئے ہیں اور انہیں تین طبقات میں تقسیم کیا ہے۔ ان طبقات میں پہلا طبقہ مکثرین کا ہے۔ مکثرین کے طبقہ میں آپ نے سرفہرست نام سیدہ عائشہ رضی اللہ عنہا کارکھا ہے۔ علامہ ابن قیم کی تحقیق کے مطابق صحابہ کرام رضی اللہ عنہم اور تابعین کی بار احکام اور استنباط کے سلسلے میں سب سے زیادہ اعتماد سیدہ عائشہ رضی اللہ عنہا پر کرتے تھے اور ان کی طرف رجوع کرتے تھے۔ (19)

سیدہ عائشہ رضی اللہ عنہا کا اصول تھا کہ ہر نوع کی روایت قول نہیں کرتی تھیں بلکہ پوری طرح جانچ پر کھکھ روایت لیتی تھیں۔ سید سلیمان ندوی رحمہ اللہ اپنی کتاب ”سیرت عائشہ رضی اللہ عنہا“ میں اس پہلو پر گفتگو کرتے ہوئے لکھتے ہیں: ”اس اصول (اصول اخذ) کی بناء پر سیدہ عائشہ رضی اللہ عنہا کوئی روایت اگر کسی سے لیتی تھیں اور کوئی شخص اس روایت کو ان سے دریافت کرنے آتا تو بجائے اس کے کہ خود اس روایت کی وضاحت کرتیں اُسے اصل راوی کے پاس بیٹھ دیتی تھیں۔ اس سے مقصود یہ بھی تھا کہ نقش کے واسطے جس قدر کم ہو سکتیں اور سنن عالی ہو سکے۔ اتنا بہتر ہے۔“ (20)

سیدہ عائشہ رضی اللہ عنہا سے جہاں براہ راست طلبہ استفادہ کرتے تھے وہاں خط و کتابت کے ذریعہ بھی لوگ آپ سے رابطہ رکھتے تھے۔ حضرت عائشہ بنت طلحہ جو آپ کی خاص شاگردوں میں سے ہیں روایت کرتی ہیں:

((كان الناس يأتونها من كل مصر ، فكان الشيوخ يأتونى لمكانى منها و كان الشباب يتأنخونى فيهدون إلى ويكتبون إلى من الأمصار ، فأقول لعائشة: يا خالة! هذا كتاب فلان و هديته ، فتقولى عائشة: أى بشيء فاجبيه وأشيء))

”مختلف شہروں سے لوگ علم کی تلاش میں سیدہ عائشہؓ کی خدمت میں حاضر ہوتے تھے۔ معمر اور سن رسیدہ حضرات سیدہ عائشہ رضی اللہ عنہا کے ساتھ میرے تعلق کی بناء پر میرے پاس آتے تھے اور نوجوان بھی میرے ساتھ مواجهہ کرتے تھے۔ لوگ سیدہ عائشہ رضی اللہ عنہا کی وجہ سے میری قدر کرتے تھے اور احترام کی خاطر مجھے تخفے تھائے بھیجتے تھے۔ میں ان خطوط کے بارے میں سیدہ عائشہ رضی اللہ عنہا کی خدمت میں عرض کرتی تھی اور بتاتی تھی کہ یہ فلاں شخص کا خط ہے اور فلاں شخص کا ہدیہ ہے تو آپ فرماتیں:

بیٹی! جس نے خط لکھا ہے اُسے جوابی خط لکھواد جس نے ہدیہ بھیجا ہے اُسے ہدیہ کے جواب میں تم بھی کچھ بھیج دو۔“ (21)

حضرت عائشہ رضی اللہ عنہا کے پاس احکام اور سنن کے جو ذخیر تھے۔ ان ذخیر کی تحدیث اور روایت کے لیے آپ نے مختلف ذرائع استعمال کیے۔ آپ نے اپنے تلامذہ کے لئے باقاعدہ حلقة قائم کیا۔ اس کے علاوہ حج کے موقع پر آپ اپنے خیمه میں قیام کرتی تھیں اور لوگ جو ق در جو ق آپ رضی اللہ عنہا کی خدمت میں حاضر ہوتے تھے اور آپ رضی اللہ عنہا سے سوالات کرتے تھے۔ بعض مرتبہ آپ رضی اللہ عنہا زم کے پاس چھٹ کے نیچے تشریف رکھتیں اور زیادہ تر کوہ شیر کے دامن میں آپ رضی اللہ عنہا کا قیام ہوتا تھا۔ اس طرح اطراف و اکناف سے آنے والے لوگ آپ رضی اللہ عنہا سے بہولت استفادہ کر سکتے تھے۔ (22)

امام احمد بن حنبل نے اپنی مند میں روایت نقل کی ہے اور بتایا ہے کہ حضرت عائشہ رضی اللہ عنہا سیدنا عمر اور سیدنا عثمان رضی اللہ عنہم کے دورِ خلافت میں فتویٰ دیا کرتی تھیں۔ سیدنا عمر اور سیدنا عثمان رضی اللہ عنہم خود بھی ان کے پاس سنن کے ضمن میں سوال بھیجتے تھے اور استفادہ کرتے تھے۔

حضرت عائشہؓ کے فقہی استدلال

حضرت عائشہ رضی اللہ عنہا نے مختلف مسائل میں اپنی رائے پیش کی۔ خاص طور پر کتاب سے استدلال، استنباط اور قیاس کرنے میں آپ کو اللہ تعالیٰ نے حکمت بالغہ سے سرفراز کیا تھا۔ ذیل میں مختلف فقہی مسائل میں آپ کی آراء پیش کی جاری ہیں۔

قرآن کریم میں ارشاد باری تعالیٰ ہے:

﴿حافظوا على الصلوات والصلوة الوسطى﴾ (23)۔

”نمزوں کی پابندی کرو خصوصاً میانی نماز کی۔“

صحابہ کرام رضی اللہ عنہم کے درمیان صلوٰۃ الوسطی کی تغیر میں اختلاف ہے۔ کوئی بُر کو صلوٰۃ الوسطی اور کوئی مغرب کو قرار دیتا ہے۔ جب کہ آپ رضی اللہ عنہا کی رائے میں صلوٰۃ الوسطی سے مراد عصر کی نماز ہے۔

ایک غلام ابو یوس آپ سے روایت کرتے ہیں:

”حضرت عائشہ رضی اللہ عنہا نے مجھے قرآن کریم لکھنے کے لئے کہا اور فرمایا کہ جب اس آیت

﴿حافظوا على الصلوة﴾ پر پہنچو تو مجھے بتانا۔ جب میں اس آیت پر پہنچا تو انہوں نے اس کی تغیر

لکھنے کو کہی جو کہ عصر کی نماز کے بارے میں تھی اور فرمایا کہ صلوٰۃ وسطی عصر کی نماز ہے“ (24)۔

آپ کی بیان کردہ روایات کی ایک خصوصیت یہ بھی ہے کہ آپ جن احکام اور واقعات کو نقل کرتی ہیں تو اکثر ان کے اسباب اور علیل کو بھی بیان کرتی ہیں اور وہ خاص حکم جن مصالح پر مبنی ہوتا ہے۔ ساتھ ساتھ اس کی تشریح بھی کرتی جاتی ہیں۔ صحیح بخاری میں جمحلہ کے دن قتل کرنے کے بارے میں مختلف احادیث ذکر کی گئی ہیں۔ ان میں حضرت عائشہ رضی اللہ عنہا کی روایت بھی نقل کی

گئی ہے۔ حضرت عائشہ رضی اللہ عنہا اپنی فقیہی بصیرت کی پناہ نہ صرف واقعہ کو روایت کرتی ہیں بلکہ اس کی علت پر بھی روشنی ڈالتی ہیں۔ حضرت عائشہ رضی اللہ عنہا زوج النبی ﷺ سے روایت ہے۔ آپ نے کہا کہ جمعہ کے دن لوگ اپنے اپنے گھروں سے مدینہ کے باہر کی آبادیوں سے آتے تھے اور گرد و غبار اور پسینہ میں شر الور ہوتے تھے۔ ایک دفعہ ایک صاحب ان میں سے آپ ﷺ کے پاس آئے حالانکہ وہ میرے نزدیک بیٹھے ہوئے تھے تو آپ ﷺ نے فرمایا۔ ہمتر ہو گا اگر تم لوگ اس دن غسل کر لیا کرو (25)۔ ایک دوسری روایت میں فرماتی ہیں:

”حضرت عمر رضی اللہ عنہ نے غسل کے بارے میں پوچھا تو حضرت عائشہ رضی اللہ عنہا نے جواب دیا کہ لوگ اپنے کام کا ج اپنے ہاتھ سے کیا کرتے تھے (یعنی کھیت باری) جب وہ جمعہ میں جاتے تھے تو اسی ہیئت میں چل جاتے اس لئے ان سے کہا گیا کہ تم غسل کر لیا کرو“ (26)۔

متعدد مسائل ایسے ہیں جن میں صحابہ کرام رضی اللہ عنہم نے اپنے اجتہاد یا کسی روایت کی وجہ سے کوئی مسئلہ بیان کیا یا ان حضرت عائشہ رضی اللہ عنہا نے اپنی ذاتی واقفیت کی بناء پر اس کو رد کر دیا اور آج تک ان مسائل میں حضرت عائشہ رضی اللہ عنہا کا قول ہی مستند سمجھا جاتا ہے۔

حضرت ابن عمرؓ فتویٰ دیتے تھے کہ نہاتے وقت چوٹیاں کھول کر بالوں کو بھگونا ضروری ہے۔ حضرت عائشہ رضی اللہ عنہا نے جب یہ سنا تو فرمایا کہ وہ عورتوں کو یوں کیوں نہیں کہہ دیتے کہ وہ اپنے چوٹیے منڈوا ڈالیں۔ جب کہ میں حضور اکرم ﷺ کے سامنے نہاتی تھی اور بال نہیں کھوتی تھی،“ (27)۔

ایک دفعہ اپنی تھنی کو باریک دوپٹہ اور ٹھیڑے ہوئے دیکھا تو اسے پھاڑ دیا اور فرمایا:

”تمہیں معلوم نہیں کہ اللہ تعالیٰ نے سورۃ نور میں کیا فرمایا اور پھر ان کے لئے موٹا دوپٹہ منگوایا“ (28)۔

ایک شخص نے پوچھا کہ اہل عجم اپنے تہواروں میں جانور ذبح کر کے مسلمانوں کو بدیہی سمجھتے ہیں کیا ان کا کھانا جائز ہے تو فرمایا: ”ان کا ذبیحہ مت کھاؤ اور ان کے پھلوں سے کھاؤ“ (29)۔

ایک مرتبہ یہ مسئلہ درپیش ہوا کہ اگر شہر اپنی بیوی کو طلاق لینے کا اختیار دے دے اور بیوی اپنے شوہر کو وہ اختیار واپس کر دے تو کیا پھر کوئی طلاق پڑے گی۔ حضرت علی اور حضرت زید رضی اللہ عنہم کے نزدیک ایک طلاق واقع ہو جائے گی۔ حضرت عائشہ رضی اللہ عنہا کے نزدیک اس صورت میں ایک طلاق بھی واقع نہ ہو گی اور قیاس اس واقعہ پر کیا، جب حضور اکرم ﷺ نے اپنی بیویوں کو اختیار دیا کہ خواہ دنیا قبول کریں یا کاشاہہ نبوت میں رہ کر فقر و فاقہ کی زندگی پسند کریں مصعب نے دوسری صورت کو قبول کیا اور ان پر کوئی طلاق واقع نہ ہوئی (30)۔

حضرت ابو ہریرہ رضی اللہ عنہ نے بیان کیا کہ حضور اکرم ﷺ نے فرمایا کہ خوست تین چیزوں میں ہے گھوڑا، گھر اور عورت۔ یہ من کر آپ کو بہت غصہ آیا اور فرمایا: قسم ہے اس ذات کی جس نے محمد ﷺ پر قرآن اٹاتا۔ آپ ﷺ نے ہرگز نہیں فرمایا۔ البتہ یوں فرمایا ہے کہ اہل جاہلیت ان سے خوست کی فال لیتے تھے۔ (31)

اسلام میں نکاح کے جواز کے لئے لڑکوں کی رضا مندی حاصل کرنا ضروری ہے۔ آپ نے فرمایا:

”بیوہ عورتوں سے اس کا حکم طلب کیا جائے اور کنواری عورتوں سے اجازت ملی جائے لیکن اللہ تعالیٰ نے عورتوں کو جو فطری جہاء اور شرم عطا کی ہے اس کی بناء پر زبان سے رضا مندی کا اٹھار مشکل ہے تو امّ المؤمنین نے اس مسئلہ کی مشکل کشائی کے لئے فرمایا کہ باکرہ کی خاموشی میں اس کی رضا ہے“ (32)

و قعہِ معراج اور حضرت عائشہ رضی اللہ عنہا

واقعہِ معراج الی ﷺ کے حوالہ سے حضرت عائشہ رضی اللہ عنہا کا موقف جبھو صحابہ سے مختلف ہے۔

علامہ سنوی مالکی تحریر کرتے ہیں کہ اس مسئلہ میں چار اقوال ہیں۔ جن میں حضرت عائشہ رضی اللہ عنہا اور حضرت ابن مسعود کا قول یہ ہے کہ حضور اکرم ﷺ کو روایت باری تعالیٰ نہیں ہوئی، حضرت ابن عباس رضی اللہ عنہ کا قول یہ ہے کہ آپ ﷺ نے اللہ تعالیٰ کو سرکی آنکھ سے دیکھا۔ یہی حضرت انس کا موقف بھی ہے اور امام ابو الحسن اشعری بھی یہی کہتے ہیں۔ حضرت ابن عباس کا دوسرا قول یہ ہے کہ آپ نے اللہ تعالیٰ کو دیکھا اور بعض مشائخ نے اس مسئلہ میں توقف کیا۔ (33)

اس مسئلہ کی تفصیل اور حضرت عائشہ رضی اللہ عنہا کے موقف کی تفصیل صحیح مسلم کی جلد اول کی حدیث نمبر 327 باب معنی حقوق اللہ عزوجل ولقد راه نزلة اخری و هل رأى النبي ﷺ ليلة الاسراء میں ملتی ہے۔

حضرت مسروق کہتے ہیں کہ حضرت عائشہ رضی اللہ عنہا کی خدمت میں بیک لگائے بیخا تھا۔ اس موقع پر حضرت عائشہ رضی اللہ عنہا نے مجھے مخاطب کر کے فرمایا۔ ابو عائشہ تین چیزیں ایسی ہیں کہ اگر کوئی شخص ان تینوں میں کسی کا بھی قول کرے وہ اللہ پر ہت براہتان باندھے گا۔ میں نے پوچھا وہ کون اسی باتیں ہیں۔ آپ نے فرمایا پہلی بات یہ ہے کہ اگر کوئی شخص یہ کہے کہ رسول اللہ ﷺ نے اللہ تعالیٰ کو دیکھا ہے تو اس نے اللہ تعالیٰ پر بہت براہتان باندھا ہے۔ مسروق کہتے ہیں کہ پہلے میں بیک کے سہارے بیخا تھا۔ یہ سن کر سنچل کر بیٹھ گیا اور میں نے عرض کیا امّ المؤمنین ذراٹھری ہے اور مجھے بھی کچھ کہنے کا موقع دیجئے۔ کیا اللہ تعالیٰ نے میں فرمایا: ((ولقد رأَه بالافق المبين)) ”اوْرَبَ شَكَّانِهِوْنَ نَزَلَهُ اَسَرَّ كَنَارَهُ پَرْ دِيَكَّهَا“۔

اور فرمایا: ((ولقد راه نزلة اخری)) ”او رانہوں نے تو وہ جلوہ دوبارہ دیکھا۔“

امّ المؤمنین نے فرمایا اس امت میں سب سے پہلے میں نے رسول اللہ ﷺ سے ان آجیوں کے بارے میں پوچھا تو

حضور ﷺ نے فرمایا۔ ان آیات سے مراد جبرايل علیہ السلام ہیں۔ حضور اکرم ﷺ نے ان دو مرتبہ کے علاوہ جبرايل علیہ السلام کو ان کی اس اصل صورت میں نہیں دیکھا تھا۔ جس صورت میں وہ پیدا ہوئے تھے۔ آپ نے فرمایا میں نے ایک مرتبہ انہیں اس کیفیت میں دیکھا کہ وہ آسمان سے اُتر رہے تھے اور ان کی جسمت نے تمام آسمان و زمین کو گھیر لیا ہے۔ پھر ام المؤمنین نے فرمایا کہ کیا تم نے قرآن میں نہیں پڑھا۔ اللہ تعالیٰ فرماتا ہے کہ:

﴿لَا تَدْرِكُ الْأَبْصَارُ وَهُوَ يَدْرِكُ الْأَبْصَارَ وَهُوَ اللَّطِيفُ الْخَبِيرُ﴾

”آنکھیں اسے احاطہ نہیں کرتیں اور سب آنکھیں اس کے احاطہ میں ہیں اور وہ لطیف اور خبیر ہے اور کیا تم نے قرآن کریم میں نہیں پڑھا۔“

(وَمَا كَانَ لِبَشَرٍ أَنْ يُكَلِّمَةَ اللَّهِ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا فَيُؤْوحِيَ بِإِذْنِهِ مَا يَشَاءُ إِنَّهُ عَلَىٰ حَكِيمٌ)

”اور کسی بشر میں یہ طاقت نہیں کہ وہ اللہ تعالیٰ سے بغیر وحی کے کلام کرے یا وہ بشرط حجاب کی اوٹ میں ہو یا اللہ تعالیٰ کوئی فرشتہ سمجھے جو اللہ تعالیٰ کی اجازت سے اس کی مرضی کے مطابق اس بشرطی نازل کرے۔ بلاشبہ اللہ تعالیٰ بلند اور حکیم ہے۔“

پھر ام المؤمنین نے فرمایا جو شخص یہ کہتا ہو کہ رسول ﷺ نے قرآن میں سے کچھ چھپالیا اس نے بھی اللہ تعالیٰ پر بہت بڑا جھوٹ بنا دیا۔

مسلم شریف کی حدیث نمبر 350 میں حضرت عائشہ رضی اللہ عنہا قرآن کریم کی آیت:

﴿ثُمَّ دَنِي فَتَدَلِّي فَكَانَ قَابِ قَوْسِينَ أَوْ أَدْنَى فَاوْحِيَ إِلَى عَبْدِهِ مَا أَوْحَى﴾ کے بارے میں فرماتی ہیں کہ اس آیت سے مراد حضرت جبرايل علیہ السلام ہیں۔ پہلے وہ آپ کے پاس انسانی صورت میں آتے تھے۔ اس مرتبہ وہ آپ کے پاس اپنی اصلی صورت میں آئے جو صورت آسمان کے کناروں پر محیط ہو گئی (34)۔

حضرت عائشہ رضی اللہ عنہا نے کسی حدیث کی بناء پر روایت کا انکار نہیں کیا۔ اگر ان کے پاس کوئی حدیث ہوتی تو وہ اس کا ذکر کرتیں۔ حضرت عائشہ رضی اللہ عنہا نے اس مسئلہ کا قرآن مجید کی آیات سے استبطاط کیا ہے۔

پہلی دلیل: ﴿لَا تَدْرِكُ الْأَبْصَارُ وَهُوَ يَدْرِكُ الْأَبْصَارَ﴾ (انعام: 104)

دوسری دلیل: ﴿مَا كَانَ لِبَشَرٍ أَنْ يُكَلِّمَةَ اللَّهِ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا﴾ (شوری: 51)

ان آیات سے استدلال کے حسب ذیل جوابات ہیں:

(1) اور اک سے مراد احاطہ ہے اور اللہ تعالیٰ کا احاطہ نہیں کیا جاسکتا اور جب قرآن مجید میں احاطہ کی نفی کی گئی ہے تو اس سے بغیر احاطہ کے روایت لازم نہیں آتی۔

(2) اس آیت میں روایت کے وقت کلام کی نفی کی گئی ہے تو یہ جائز ہے کہ جس وقت آپ نے اللہ کا دیدار کیا ہواں وقت اس سے کلام نہ کیا ہو۔

(3) یہ آیت عام مخصوص منہ بعض ہے اور اس کا مخصوص وہ دلائل ہیں جن سے روایت ثابت ہے۔ خلاصہ یہ ہے کہ عام قاعدہ یہی ہے لیکن سیدنا محمد ﷺ اس قاعدہ سے مستثنی ہیں۔

(4) مشاہدہ کے وقت جس وحی کی نفی کی گئی ہے وہ بلا واسطہ وحی ہے اور ہو سکتا ہے کہ دیدار کے وقت آپ پر کسی واسطہ سے وحی کی گئی۔

(5) اس سلسلہ میں علامہ میکھی بن شرف نووی لکھتے ہیں۔

”اس بحث میں اصل چیز حضرت ابن عباس رضی اللہ عنہ کی حدیث ہے۔ حضرت ابن عمر رضی اللہ عنہ ایک شخص کو حضرت ابن عباس کے پاس بیکھا اور ان سے اس مسئلہ میں استفسار کیا۔ حضرت ابن عباس رضی اللہ عنہ نے فرمایا۔ حضرت سیدنا محمد رسول اللہ ﷺ نے اپنے رب کو دیکھا ہے۔ حضرت عائشہ رضی اللہ عنہا نے اپنے طور سے قرآن مجید سے استدلال کر کے یہ بتیجہ نکالا ہے اور جب ایک صحابی کوئی مسئلہ بیان کرے اور دوسرا صحابی اس کی مخالفت بیان کرے تو اس کا قول جھٹ نہیں ہوتا اور جب صحیح روایات کے ساتھ حضرت ابن عباس رضی اللہ عنہ سے یہ ثابت ہے کہ رسول اللہ ﷺ نے شبِ عراج اللہ تعالیٰ کو دیکھا ہے تو ان کی روایت کو قول کرنا واجب ہے۔ کیونکہ اللہ تعالیٰ کو دیکھنے کا واقع ان مسائل میں سے نہیں ہے جن کو عقل سے مستدیٹ کیا جاسکے یا ان کو ظن سے بیان کیا جائے۔ یہ صرف اسی صورت پر محمول کیا جاسکتا ہے کہ کسی نے رسول اللہ ﷺ سے سنا ہوا اور کوئی شخص یہ نہیں کہہ سکتا کہ حضرت ابن عباس رضی اللہ عنہ نے اپنے ظن اور قیاس سے یہ کہ رسول اللہ ﷺ نے اللہ تعالیٰ کو دیکھا ہے۔ علامہ معمر بن راشد نے کہا اس مسئلہ میں حضرت عائشہ رضی اللہ عنہا اور حضرت ابن عباس کا اختلاف ہے اور حضرت عائشہ رضی اللہ عنہا حضرت ابن عباس رضی اللہ عنہ سے زیادہ عالم نہیں ہیں۔ حضرت ابن عباس رضی اللہ عنہ کی روایت روایت باری کا اثبات کرتی ہے اور حضرت عائشہ رضی اللہ عنہ کی روایات روایت کی نفی کرتی ہیں اور جب ثبت اور منفی روایات میں تعارض ہو تو ثبت روایت کو منفی پر ترجیح دی جاتی ہے (35) حاصل بحث یہ ہے کہ حضرت عائشہ رضی اللہ عنہا نے کسی حدیث کی بناء پر روایت کا انکار نہیں کیا۔ انہوں نے اس مسئلہ میں قرآنی آیات کو پیش نظر رکھا ہے۔

حضرت عائشہ رضی اللہ عنہا کے اسلوب استدلال میں یہ یقین نمایاں طور پر نظر آتا ہے کہ آپ رضی اللہ عنہا آیات اور روایات کے مطالب و معانی اور مفہوم کی تعین کے ضمن میں بہت وقت سے کام لیتی رہیں۔ درایت کے وہ اصول جو بعد میں فقهاء کے ہاں

متبر اول اور راجح رہے۔ سیدہ عائشہ رضی اللہ عنہا نے ذور اول میں ان اصولوں کی بنیاد پر استنباط اور استخراج کیا ہے۔ اس نوعیت کی روایات ذخیرہ حدیث میں معقول تعداد میں پائی جاتی ہیں۔ جن پر فقہاء نے درایہ بحث کی ہے۔ سیدہ عائشہ رضی اللہ عنہا کا فطری میلان چونکہ استنباط کی طرف تھا اس لیے آپ رضی اللہ عنہا نے روایات کو محض ظاہر کے اعتبار سے نہیں دیکھا۔ بلکہ متون پر داخلی تقدیم بھی کی ہے۔ اس لحاظ سے اگر یوں کہا جائے کہ سیدہ عائشہ رضی اللہ عنہا درایت کے مجال میں امامت کے درجہ پر فائز تھیں تو بے جانہ ہو گا۔ یہی وجہ ہے کہ کبائر صحابہ رضی اللہ عنہم اور کبار تابعین آپ رضی اللہ عنہا کے استنباط پر اعتماد کرتے تھے۔ ضرورت اس بات کی ہے کہ اس موضوع پر جتنی بھی منتشر روایات حدیث و فقہ کے مصادر و مراجع میں موجود ہیں ان کو یکجا کیا جائے اور ان کا تجزیہ کیا جائے۔ تاکہ سیدہ عائشہ رضی اللہ عنہا کا اسلوب استدلال مزید وضاحت کے ساتھ سامنے آئے۔

حوالی و تعلیقات

- (1) محمد سرفراز، ڈاکٹر نعیمی، حضرت عائشہ کی فقہی بصیرت، 78، مطبع کتبہ نعیمیہ لاہور۔
- (2) نیاز فتح پوری، صحابیات، 57۔ نقیس اکیڈمی کراچی 1974ء
- (3) الحسنی، ابن حجر، الاصابہ فی تبیین صحابہ، 4/360، دارالصادر بیروت 1328ھ
- (4) ايضاً
- (5) سید سلیمان ندوی، سیرت عائشہ رضی اللہ عنہا 164، مطبع معارف اعظم گڑھ اٹھیا 1940ء
- (6) زرقانی، محمد بن عبد الباقی، شرح علی المواهب اللذینیة 2/234، دارالعرفت، بیروت
- (7) ترمذی، ابو عیسیٰ محمد بن عیسیٰ، جامع ترمذی، 2/251، مطبع مکتب سراج الدین، لاہور
- (8) الذھبی، شمس الدین محمد تذکرۃ الحفاظ 1/28، دار احیاء تراث عربی، بیروت 1377ھ
- (9) الحسنی، ابن حجر الاصابہ فی تبیین صحابہ
- (10) مصطفیٰ تدوہ، عائشہ اُم المؤمنین 132-131، مطبع القاہرہ، قاہرہ 1947ء
- (11) ولی احمد بن عبد اللہ، مکملۃ المصائب، 1/568، صاحب المطابع، دہلی۔
- (12) القرآن
- (13) بخاری، محمد بن اسحاق عیل، الجامع

- (14) ابن حزم الاندلسي، رسالة في الفاضلة بين الصحابة 172، مكتبة هاشمية، 1940ء
- ال ايضاً
- (15) صحيح الإمام البخاري - كتاب العمره
- (16) مسند الإمام أحمد - ج: 6، ص: 168
- (17) تذكرة الحفاظ - ص: 25
- (18) سيرت عائشة، ص: 163
- (19) تفصيل کے لیے دیکھئے: مسند امام احمد بن حنبل - مسند عائشہ
- (20) تفصیل کے لیے دیکھئے: جوامع السیر ۵، ص: 323-319 اور اعلام المؤمنین ج: 1، ص: 11-10
- (21) صحیح بخاری، کتاب الحج، باب طواف النساء من الرجال
- (22) ترمذی ابو عیینی محمد بن عیینی، جامع ترمذی، 144/2، 144/1
- (23) بخاری، محمد بن اسماعیل، الجامع الصحيح، 121/1
- (24) مسلم بن حجاج، الجامع الصحيح، نور محمد صالح المطابق 1956ء
- (25) ترمذی، ابو عیینی محمد بن عیینی جامع ترمذی، 123/1
- (26) ابن کثیر، عماد الدین اسماعیل، تفسیر القرآن العظیم 1/205، سہیل اکیدی، لاہور 1972ء
- (27) بخاری، محمد بن اسماعیل، الجامع الصحيح، 792/2
- (28) سید سلیمان ندوی، سیر عائشہ، 285
- (29) بخاری، محمد بن اسماعیل، الجامع الصحيح، 771/2
- (30) محمد بن سنوی، مکمل اکمال المعلم، 327/1، مطبوعہ دارالكتب العلمیہ، بیروت
- (31) یحییٰ بن شرف نووی، شرح مسلم 1/97، مطبوعہ نور محمد صالح المطابق کراچی، 1375ھ
- (32) ال ايضاً 771/2
- (33) یحییٰ بن شرف نووی، شرح مسلم 1/97، مطبوعہ نور محمد صالح المطابق کراچی، 1375ھ
- (34) ال ايضاً 97/1
- (35)